
Xroniki Böyrək Çatışmazlığı Modelinin Yaradılması 


Q.Ş.Qarayev, A.R.İsrafilov 
Azərbaycan Tibb Universitetinin Elmi-Tədqiqat Mərkəzi, Bakı, Azərbaycan 


Tədqiqatın əsas məqsədi xroniki böyrək çatışmazlığının (XBÇ) adekvat modelinin yaradılması 
olmuşdur.Təcrübələr hər iki cinsdən olan 4-6 kq çəkili 32 baş şinşilla cinsinə məxsus olan dovşanlar 
üzərində aparılmışdır. 1-ci qrupda (10 baş) dovşanın böyrək arteriyasının parenximaya daxil olan 
şaxələrindən biri bağlanmışdır. 2-ci qrup təcrübə heyvanlarının böyrək parenximasına yüksək 
toksikliyə malik 10 ml eksudat yeridilmiş, 3-cü qrupda isə böyrək arteriyası şaxələrinin biri 
bağlandıqdan sonra parenximaya 10 ml yüksək toksikliyə malik eksudat yeridilmişdir. Patolofi 
prossesin inkişafı 1 ay müddətində qulaq venasından götürülmüş qanda kreatinin, sidik cövhərinin və 
qalıq azotun miqdarını dinamik olaraq təyin etməklə izlənilmişdir. Müəyyən edilmişdir ki, böyrək 
arteriyasının parenximaya daxil olan şaxələrindən birinin bağlanması sayəsində parenximada 
yaranmış işemiya nəticəsində böyrəyin funksional vəziyyəti pozulur və onun parenximasına yeridilmiş 
yüksək toksikliyə malik peritoneal eksudat orada yaranmış patolofi prossesi daha da dərinləşdirir. Son 
nəticə olaraq xroniki böyrək çatışmazlığı inkişaf edir. Belə bir modelin yaradılması XBÇ zamanı 
orqanizmdə xüsusilə qaraciyərin funksional vəziyyətində baş vermiş dəyişikliklərin patogenezinin 


öyrənilməsində vacibdir. 


Açar sözlər: xroniki böyrək çatışmazlığı, kreatinin, sidik cövhəri, qalıq azot, patogenez, dovşan 


GIRIŞ 


XBÇ ağır kliniki gedişə malik xəstəlik olub, 
xəstənin həyat keyfiyyətlərini kəskin şəkildə aşağı 
salır və müalicəyə çətin tabe olduğundan çox vaxt 
ölümlə nəticələnir. Aparılan tədqiqatlar sübuta 
yetirmişdir ki, XBÇ zamanı orqanizmdə yaranan 
endogen intoksikasiyanın sayəsində orqanizmin 
fiziololi funksiyalarını tənzimləyən bir sıra 
sistemlərin və həyati vacib üzvlərin fəaliyyətində 
disharmoniya yaratmaqla poliorqan çatışmazlığına 
səbəb olur (Бибиков, 2004, Foley et al,, 1996). 
Klinisistlərin fikrincə poliorqan çatışmazlığının 
patogenezinin bir sıra məqamlarının araşdırılması 
üçün ciddi eksperimental tədqiqatların aparılması 
tələb olunur (Undervvood, 2004). Bunun üçün 
XBÇ-nin adekvat modelinin yaradılması vacibdir. 
Hazırda belə bir modelin olmamasını nəzərə alaraq 
bu tədqiqat işinin aparılmasını məqsədəuyğun 
hesab etdik. 


MATERTIAL VƏ METODLAR 


Təcrübələr çəkisi 4-6 kq arasında olan 32 baş 
şinşilla cinsinə məxsus dovşanlar üzərində 
aparılmış və onlar qarşıya qoyulan məqsəddən asılı 
olaraq 3 qrupa bölünmüşlər. 

1-ci qrupa daxil olan 10 baş dovşanda böyrək 
arteriyasının parenximaya daxil olan şaxələrdən biri 
bağlanılmışdır. 

2-ci qrupa daxil olan 
parenximasına peritonitli 


10 baş dovşanın 
xəstələrin qarın 

boşluğundan götürülmüş möhtəviyyatdan 
hazırlanmış yüksək dərəcəli toksikliyə malik 10 ml 
eksudat yeridilmişdir. 


3-cü qrupa daxil olan 12 baş dovşanın böyrək 
arteriyasının şaxələrindən birini bağlamaqla yanaşı 
onun parenximasına yüksək toksikliyə malik 10 ml 
eksudat yeridilmişdir. 

Peritoneal eksudat 3 nəfər peritonit diaqnozu 
qoyulmuş xəstələrdə cərrahi əməliyyat apararkən 
onların qarın boşluğundan götürülmüş 
möhtəviyyatdan Q.Ş.Qarayev və həmkarları 
tərəfindən (2009) hazırlanmış metodla alınmış və 
R.V.Nedoşvina (1972) üsulu ilə toksikliyi təyin 
edilmişdir. 

Böyrək arteriyasının şaxəsini və eləcə də digər 
müdaxilələri icra etmək üçün kolipsol məhlulundan 
istifadə edilmişdir. 

Hər 3 qrupda modelin yaradılmasından sonra 
qanda kreatinin, sidik cövhərinin və qalıq azotun 
miqdarı “Roşhe” firmasının istehsalı olan reaktiv 
dəstlərdən istifadə etməklə “Bio SKREENn”- 2000 
markalı mikroanalizatorda təyin edilmişdir. 

Alınmış kəmiyyət göstəriciləri qeyri- 
parametrik üsulla EXCEL elektron cədvəlində 
hesablanmışdır. 


TƏDQIQATLARIN NƏTICƏLƏRI VƏ 
ONLARIN MÜZAKIRƏSI 


Aparılan təcrübələrin nəticəsində müəyyən 
edilmişdir ki, intakt vəziyyətində olan dovşanların 
qanında kreatinin miqdarı 42-120 mkmol// 











(M--m”73,3--7,3), sidik cövhərinin miqdarı 1,0-1,9 
mkmol/1 (M-Emr"1,52-F0,09) qalıq azotun miqdarı 
isə 1,6-2,3 mkmol// (М-+те1,99+0,06) arasındadır. 
Böyrək arteriyasının parenximaya daxil olan 
şaxələrindən birini bağladıqdan 3 gün sonra qanda 
kreatinin miqdarı 5076, sidik cövhərinin miqdarı 
33%, qalıq azotun miqdarı 86% yüksəlmişdir. 

Təcrübənin 10-cu günündə bu artım daha da 
kəskin xarakter daşımışdır. Belə ki, qanda kreatininin, 
sidik cövhərinin, qalıq azotun miqdarında olan artım 
müvafiq olaraq 32496-ə, 78%-э və 188%-э çatmışdır. 
Beləliklə böyrək arteriyasının şaxələrindən birinin 
bağlanması nəticəsində parenximada inkişaf edən 
işemiya nefronlara da sirayət edərək böyrəyin 
funksiyasını pozmuş olduğundan qanda kreatininin 
miqdarı kəskin şəkildə yüksəlmişdir. 

Təcrübənin sonrakı günlərində də böyrək 
çatışmazlığını səciyyələndirən markerlərin qanda 
miqdarı artmaqda davam etmişdir (Cədvəl 1). Bu 
cədvəldən göründüyü kimi, böyrək arteriyası 
şaxələrindən birinin bağlanmasından 15 gün sonra 
qanda kreatininin miqdarı intakt vəziyyətlə 
müqayisədə 678% artmışdır. Sidik cövhəri ilə qalıq 
azotun səviyyəsi müvafiq olaraq 14776 və 282% 
yüksəlmişdir. Təcrübənin sonunda qanda 
kreatininin miqdarında olan artım 983%-э, sidik 

cövhərinin miqdarında olan artım 213%-э, qalıq 
azotun miqdarında olan artım isə 348%-э çatmışdır. 

Beləliklə böyrək arteriyasının parenximaya daxil 
olan şaxələrindən birinin bağlanması sayəsində 
böyrək toxumasında yaranmış işemiya XBÇ ilə 
nəticələnir. Lakin bu model XBÇ üçün adekvat 
deyildir. (Çünki xroniki böyrək çatışmazlığı 
polfetiolofi bir xəstəlikdir (Ka6ak, 2000, Acrap, 2001, 
Шилов, 2008). Ona görə də bir etiolofi amilin iştirak 
etdiyi şəraitdə böyrəkdə inkişaf edən funksional 
pozğunluq xroniki böyrək çatışmazlıq ilə eyni 
deyildir. 

2-ci qrupa daxil olan təcrübə heyvanlarının 
böyrək parenximasına 10 ml yüksək toksikliyə 
malik peritoneal eksudat yeritdikdən 3 gün sonra 
intakt vəziyyətlə müqayisədə qanda kreatininin 
miqdarı 15%, sidik cövhərinin miqdarı 8%, qalıq 
azotun miqdarı isə 676 yüksəlmişdir. Buradan 
göründüyü kimi, böyrək parenximasına peritoneal 
eksudatın yeridilməsi 1-ci qrupla müqayisədə 
böyrəyin funksiyasını mülayim şəkildə pozmuşdur. 
Çünki, parenximaya yeridilmiş eksudatın tərkibində 
olan toksiki maddələr, və eləcə də patogen 
mikroflora, 3 gün müddətində patolofi prosesi tam 
gücü ilə yarada bilmir. 


Cədvəl 1. Böyrək arteriyasının bağlanmasından sonra qanda böyrək çatışmazlığını əks etdirən bəzi markerlərin 


miqdarında baş vermiş dəyişikliklər. 

















№ 32 Statistik göstərici  İntakt vəziyyət 3 (n-10 10 Həd : günləri 10 30 (n-8 
Min 42 88 270 110 300 
1 Kreaitinin Max 120 140 370 350 610 
M-m 73.3+7.3 109.8+5.2 311+10.3 253.9+22.9 468.7-+32.3 
Р< - 0.001 0.001 0.001 0.001 
Min 1.0 1.4 2.0 3.0 4.0 
2 Sidik cövhəri Max 1.9 2.6 3.2 4.4 5.6 
M-m 1.52+0.09 2.02+0.12 2.7+0.13 3.76+0.13 4.76+0.19 
Р< - 0.01 <0.001 <0.001 <0.001 
Min 1.6 2.4 3.8 5.3 7.1 
3 Öalıq azət Max 2.3 5.2 7.4 9.1 10.0 
M-m 1.99+0.06 3.71+0.31 5.73+0.43 7.61+0.39 8.91+0.37 
Р< - 0.001 0.001 0.001 0.001 





























Cədvəl 2. Böyrək parenximasına peritonitli xəstələrin qarın boşluğundan götürülmüş möhtəviyyatdan hazırlamış, 
yüksək toksikli eksudatın yeridilməsindən sonra qanda böyrək çatışmazlığını əks etdirən bəzi markerlərin miqdarında 


baş vermiş dəyişikliklər. 




















Markerlər “5052 “əə : Təcrübənin günləri 
№ mkmol/l Statistik göstəricil İntakt vəziyyət 3 (n-10) 10 (n-10) 15 (n-10) 30 (n-8) 
Min 40 45 65 110 300 
1 Kreatinin Max 110 110 180 350 610 
Mem 77.2+7.0 88.9+7.3 127.9+11.6 253.9+22.9 468.7+32.3 
Р - >0.05 <0.01 <0.01 <0.01 
Min 1.0 1.0 1.4 2.2 2.8 
2 Sidik cövhəri Max 1.8 2.0 3.5 5.1 6.3 
Mem 1.44+0.08 1.55=0.09 2.36+0.18 3.55+0.25 4.23+0.29 
Р - >0.05 <0.001 <0.001 <0.001 
Min 1.7 1.7 2.0 3.0 4.3 
3 Qalıqazəl Max 2.2 2.4 4.5 6.5 7.8 
Mem 1.97=0.06 2.08+0.07 3.15+0.29 4.65+0.42 5.91+0.42 
Р - >0.05 <0.001 <0.001 <0.001 

Qarayev və İsrafilov 





Cədvəl 3. Böyrək arteriyası şaxələrindən birini bağlamaqla yanaşı parenximaya peritonitli xəstələrin qarın boşluğundan 
götürülmüş möhtəviyyatdan hazırlanmış, yüksək toksikli eksudatın yeridilməsindən sonra qanda böyrək çatışmazlığını 
əks etdirən bəzi markerlərin miqdarında baş vermiş dəyişikliklər. 




















№ Markerlər Statistik İutaki vəziyyət Təcrübənin günləri 
Е mkmol// göstərici yy 3 (n-12) 10 (n-12) 15 (n-10) 30 (n-8) 

РИ Мш 40 85 238 540 726 

1 Max 110 160 370 740 950 
Мет 72+6.2 116.2+6.9 318.7-11 681+18.4 829.8+24.9 

əbanı Min 1.0 17 2.0 2.6 3.8 

2 ео Мах 1.9 2.6 3.5 4.6 6.1 
Mm 1.49::0.08 2.16+0.09 2.92+0.13 3.92+0.19 5.16+0.26 

Min 14 2.6 3.9 72 8.9 

3 Qalıq azot Max 2.2 5.2 8.0 9.8 10.3 
Mm 1.83+0.07 3.61+0.27 6.18-:0.39 8.65+0.26 9.78-0.15 


























Qeyd: Р<0,001 





Təcrübənin 10-cu günü götürülmüş qanda 
kreatinin miqdarıı 66%, sidik cövhərinin miqdarı 
64%, qalıq azotun miqdarı isə 60% yüksəlmişdir. 
Buradan məlum olur ki, peritoncal eksudatın 
böyrək parenximasına yeridilməsi təcrübənin 10-cu 
günündə patolofi prosesi dərinləşdirməklə böyrəyin 
funksiyasını daha ciddi şəkildə pozmuşdur. Bu fikri 
sonrakı müşahidə günündən alınmış nəticələr də 
təsdiq edir. Belə ki, təcrübənin 15-ci günündə 
böyrəkdə patolofi proses daha da ağırlaşmış və 
onun sayəsində qanda kreatininin miqdarı 229%, 
sidik cövhərinin miqdarı 147%, qalıq azotun 
miqdarı isə 136% artmışdır. Təcrübənin sonunda 
isə böyrəklərin funksiyasının pozulmasını 
səciyyələndirən markerlərin səviyyəsi daha da 
yüksəlmişdir. Belə ki, intakt vəziyyətlə müqayisədə 
qanda kreatininin miqdarının artması 507%-5, sidik 
cövhərinin 194%-э, qalıq azotunku isə 200%-э 


çatmışdır (Cədvəl 2). Beləliklə, böyrək 
parenximasına yüksək toksikliyə malik peritoneal 
eksudatın köçürülməsi böyrək arteriyasının 


şaxələrindən birinin bağlanması ilə müqayisədə 
patolofi prossesi bir qədər ləng yaradır. Eyni 
zamanda bu modeldə XBÇ-nın bir neçə etiolofi 
faktoru, o cümlədən toksiki maddələr, patogen 
mikroflora, iştirak etməklə endogen intoksikasiya 
sindromu əsasında раю]ой prosses inkişaf edir. 
Qeyd etməliyəm ki, patolofi prossesin belə inkişafı 
XBÇ üçün daha xarakterikdir. 

1-ci və 2-ci qrup təcrübə heyvanlarından 
alınmış nəticələri nəzərə alaraq 3-cü qrup təcrübə 
heyvanlarında parenximada işemiya yaratmaqla, 
infeksiyanın və toksiki maddələrin birgə iştirakı ilə 
XBÇ modelini yaratmağı qərara aldıq. Bu məqsədlə 
böyrək arteriyasının parenximaya daxil olan 
şaxələrindən birini bağladıqdan sonra işemiya 
yaranma ehtimalı olan sahəyə 10 ml yüksək 
toksikliyə malik olan peritoneal eksudat 
köçürülmüşdür. 

Təcrübələrin nəticəsi göstərmişdir ki, modelin 
yaradılmasının 3-cü günündə qanda kreatininin 
miqdarı 61%, sidik cövhərinin miqdarı 46%, qalıq 

azotun miqdarı isə 97% artmışdır (Cədvəl 3). 

Sonrakı günlərdə də qanda böyrəyin 
funksiyasını xarakterizə edən markerlərin miqdarı 
artmaqda davam etmişdir. Təcrübənin 10-cu 
günündə qanda kreatininin səviyyəsi 342%, sidik 
cövhərinin səviyyəsi 96%, qalıq azotun səviyyəsi 
isə 288% yüksəlmişdir. 15-ci gündə qanda 
kreatininin miqdarının yüksəlməsi normal hədlə 
müqayisədə 846%-э, sidik cövhərinin səviyyəsində 
olan artım 163%-э, qalıq azotun miqdarında olan 
artım isə 373%-э çatmışdır. 

Böyrək funksiyasının göstəriciləri olan bu 


markerlərin qanda toplanması və yüksək 
konsentrasiya təşkil etməsi artıq böyrək 
çatışmazlığının olmasına dəlalət edir. 

Təcrübənin sonunda alınmış nəticələr 


böyrəklərin funksiyasının pozulmasının daha da 
dərinləşməsini göstərir. Belə ki, müşahidənin 30-cu 
günündə qanda kreatininin miqdarı intakt 
vəziyyətdəki səviyyə ilə müqayisədə 105366, sidik 
cövhərinin miqları 277%, qalıq azotun miqdarı 
434% artmışdır. 

Beləliklə, biz apardığımız təcrübələrin 
əsasında belə bir qənaətə gəldik ki, böyrək 
arteriyasının parenximaya daxil olan şaxələrinin 
birini bağladıqdan sonra parenximaya yüksək 
toksikliyə malik peritoneal eksudatın yeridilməsi ilə 
yaradılmış patolofi proses XBÇ üçün daha adekvat 
modeldir. Çünki, burada modelləşdirdiyimiz 
patololi prosses XBÇ-nın etiolofi amilləri olan 
işemiya, infeksiya və toksiki maddələrin birgə təsiri 
nəticəsində inkişaf edir. 

Воспроизведение Адекватной Модели Хронической Почечной Недостаточности 
T.HLTapaeB, А.Р.Исрафилов 
Научно-исследовательский центр Азербайджанского медицинского университета 


Основной целью работы явилось создание адекватной модели хронической почечной 
недостаточности, при которой больше учитывался бы этиологический фактор заболевания. С этой 
целью 32 кролика породы шиншиллы весом от 4 до 6 кг были разделены на три группы. У животных 
1-й группы, состоящей из 10 кроликов, была перевязана одна из ветвей почечной артерии. У 2-й 
группы животных (10 кроликов) в паренхиму почки был введен высокотоксичный эксудат, 
полученный у больных, прооперированных по поводу перитонита. У животных 3-й группы (на 12 
кроликах) была перевязана одна из ветвей почечной артерии с введением в паренхиму почки 
высокотоксичного экссудата. Патологический процесс наблюдали в течение 1 месяца. На основании 
определения в крови содержания креатинина, мочевины и остаточного азота мы пришли к выводу, 
что создание ишемии паренхимы с дальнейшим введением патогенной микрофлоры и токсических 
веществ позволяет воспроизвести адекватную модель хронической почечной недостаточности. 


Ключевые слова: хроническая почечная недостаточность, креатинин, мочевина, остаточный азот, 
патогенез, кролик 


Reproduction Of Adequate Model Of Chronic Renal Failure 
G.Sh.Garayev, А.В.15га оу 
Research Center of Azerbailan Medical University 


The main purpose of the vvork vvas to create an adequate model of chronic renal failure, considering the 
etiological factor of the disease. For this purpose, 32 chinchilla rabbits vveighing 4 to 6 kg vvere divided into 
three groups. One of the branches of the renal artery vvas tied up in 10 rabbits of the 1st group. A highly toxic 
exudate, received from patients operated on for peritonitis, vvas introduced to the renal parenchyma of 10 
rabbits in the 2-nd group of animals. One of branches of the renal artery vvas tied up, vvith the introduction of 
the highly toxic exudate to the renal parenchyma of the animals of the 3" group (12 rabbits). Pathological 
process observed vvithin 1 month. Based on the content of creatinine, urea and residual nitrogen in blood vve 
came to the conclusion that creation of ischemia of the parenchyma vvith further introduction of pathogenic 
microflora and toxic substances allovvs to reproduce the adequate model of chronic renal failure. 


Keyvvords: chronic renal failure, creatinine, urea, residual nitrogen, patogenesis, rabbit 

